

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ខេត្តក្រចេះ

ក្រុងក្រចេះ

សង្កាត់អូរឫស្សី

លេខ: ០២/១៩ ស.ក

ដីកា

ស្តីពី

ការបង្ការ និងទប់ស្កាត់គ្រោះថ្នាក់ដែលបណ្តាលមកពីការប្រើប្រាស់គ្រឿងស្រវឹង

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជាឆ្នាំ១៩៩៣
- បានឃើញច្បាប់ស្តីពីការគ្រប់គ្រងរដ្ឋបាលឃុំ/សង្កាត់ឆ្នាំ២០០១
- បានឃើញអនុក្រឹត្យលេខ២២ អនក/បក ចុះថ្ងៃទី២៥ ខែមីនា ឆ្នាំ២០០២ ស្តីពីការធ្វើ វិមជ្ឈការអំណាច តួនាទី និងភារកិច្ច ឲ្យទៅក្រុមប្រឹក្សាឃុំ សង្កាត់
- យោងសេចក្តីសម្រេចរបស់អង្គប្រជុំក្រុមប្រឹក្សាសង្កាត់អូរឫស្សីស្តីពីវិធានការបង្ការ និងទប់ស្កាត់គ្រោះថ្នាក់ដែលបណ្តាលមកពីការប្រើប្រាស់គ្រឿងស្រវឹង ចុះថ្ងៃទី ៣០ ខែ តុលា ឆ្នាំ២០១៥
- យោងលទ្ធផលសិក្ខាសាលាស្តីពី “ការបង្ការនិងកាត់បន្ថយផលប៉ះពាល់នៃគ្រឿងស្រវឹងនៅក្នុងសហគមន៍” នៅថ្ងៃទី១៥ ខែកក្កដា ឆ្នាំ២០១៥។

ដោយមើលឃើញថា បញ្ហាដែលបង្កឡើងដោយអ្នកប្រើប្រាស់គ្រឿងស្រវឹងបានធ្វើឲ្យមានអំពើហិង្សាភាពឥតសណ្តាប់ធ្នាប់ អសន្តិសុខ ភាពក្រីក្រ និងប៉ះពាល់ដល់សុខភាពជារួមរបស់ ប្រជាពលរដ្ឋក្នុងសង្កាត់អូរឫស្សីដូច្នោះ **ក្រុមប្រឹក្សាសង្កាត់អូរឫស្សី**

សម្រេច

- ប្រការ១:** ដីកានេះមានគោលបំណងការពារសិទ្ធិស្រ្តី សិទ្ធិកុមារ និងបង្ការអំពើហិង្សាព្រមទាំង លើកកម្ពស់សុខុមាលភាព និងប្រាក់ចំណូលប្រជាពលរដ្ឋ ក៏ដូចជាការរក្សាសន្តិសុខ សណ្តាប់ធ្នាប់ និងសុវត្ថិភាពក្នុងសង្កាត់អូរឫស្សីទាំងមូល។
- ប្រការ២:** ដីកានេះមានវិសាលភាពអនុវត្តទៅលើអ្នកប្រើប្រាស់គ្រឿងស្រវឹងដែលបង្កបញ្ហា ឬ បង្កការរំខាន ឬបង្កហិង្សានានា ព្រមទាំងការលក់ផលិតផលគ្រឿងស្រវឹងទៅឲ្យជន ឬ នៅទីកន្លែងមួយចំនួនក្នុងសង្កាត់អូរឫស្សីដែលបានកំណត់ក្នុងដីកានេះ។
- ប្រការ៣:** ផ្សព្វផ្សាយពីផលប៉ះពាល់នៃការប្រើប្រាស់គ្រឿងស្រវឹងដល់ប្រជាពលរដ្ឋ តាមសហគមន៍ តាមកម្មវិធី ប្រជុំ និងវេទិកាផ្សេងៗ។

ប្រការ៤៖ ឃុំត្រូវដាក់បញ្ចូលអំពីហិង្សាលើដៃគូស្និទ្ធស្នាល ដែលជាប់ពាក់ព័ន្ធនឹងគ្រឿងស្រវឹង ទៅក្នុងផែនការអភិវឌ្ឍន៍ឃុំ/សង្កាត់។

ប្រការ៥៖ អនុវត្តច្បាប់នានាអោយបានតឹងរឹង រួមមានច្បាប់ចរាចរណ៍ផ្លូវគោក, ច្បាប់ទប់ស្កាត់អំពើហិង្សាក្នុងគ្រួសារ និង គោលនយោបាយភូមិ ឃុំ មានសុវត្ថិភាព...។

ប្រការ៦៖ ហាមលក់ និងសេពគ្រឿងស្រវឹងនៅក្នុងបរិវេនវត្តអារាម សាលារៀន មន្ទីរពេទ្យ និង ប៉ុស្ដិ៍នគរបាលរដ្ឋបាល។

ប្រការ៧៖ ហាមប្រើ និងលក់គ្រឿងស្រវឹងអោយក្មេងក្រោមអាយុ ១៥ឆ្នាំ ហើយផ្សព្វផ្សាយពីសកម្មភាពបង្ខិតបង្ខំ ជម្រុញ និងលើកទឹកចិត្តក្មេងអោយសេពគ្រឿងស្រវឹងតាមបែបគ្រប់រូបភាពគឺជាករណីខុសច្បាប់។

ប្រការ៨៖ បញ្ឈប់ការផ្សព្វផ្សាយលក់គ្រឿងស្រវឹងនៅតាមរបងសាលារៀន មន្ទីរពេទ្យ វត្តអារាម និងអាគារសាធារណៈរបស់រដ្ឋ។

ប្រការ៩៖ ហាមសេពគ្រឿងស្រវឹងបង្ករសំលេងខានដល់អ្នកដទៃចាប់ពីម៉ោង១០យប់ និង បង្ករភាពឥតសណ្តាប់ធ្នាប់នៅទីសាធារណៈផ្សេងៗ។

ប្រការ១០៖ ហាមបើកបរយានយន្តគ្រប់ប្រភេទក្នុងស្ថានភាពស្រវឹង។

ប្រការ១១៖ បង្កើតគណៈកម្មការ ឬបណ្តាញទប់ស្កាត់ផលប៉ះពាល់នៃការប្រើប្រាស់គ្រឿងស្រវឹង ដើម្បីផ្សព្វផ្សាយដីកា និងរាយការណ៍ពីការអនុវត្តដីកា។

ប្រការ១២៖ គណៈកម្មការ បណ្តាញ ឬអាជ្ញាធរ ត្រូវហៅអ្នកប្រព្រឹត្តផ្ទុយពីប្រការ៦ ដល់១០ ដើម្បីធ្វើការអប់រំ និង ណែនាំ។ ក្នុងករណីដែលមិនអនុវត្តតាមការណែនាំរបស់គណៈកម្មការ បណ្តាញ ឬអាជ្ញាធរចំនួន៣ដង នោះនឹងត្រូវធ្វើការផាកពិន័យលើកទី១ ជាប្រាក់ចាប់ពី ២០.០០០ រៀល ទៅ ៥០.០០០ រៀល។ ក្នុងករណីមិនរាងចាល លើកទី២ត្រូវផាក ពិន័យទ្វេដង ឬចាត់វិធានសមស្របតាមច្បាប់។

ប្រការ១៣៖ ដីកានេះមានប្រសិទ្ធភាពចាប់ពីថ្ងៃចុះហត្ថលេខានេះតទៅ។

ធ្វើនៅសង្កាត់អូរឫស្សី, ថ្ងៃទី ០២ ខែ វិច្ឆិកា ឆ្នាំ២០១៥



លោក កុយគីណ

ចម្លងជូន

- សាលាក្រុងក្រចេះ (ដើម្បីជូនជ្រាប)
- ក្រុមប្រឹក្សាសង្កាត់, ប៉ុស្ដិ៍នគរបាល មេភូមិទាំងអស់ (ដើម្បីអនុវត្ត)
- ឯកសារកាលប្បវត្តិ